

తిరుపతి- కత్తి నెయ్యి, నాణ్యత లేని దినుసులతో శ్రీవారి ప్రసాదాలను తయారుచేసి జగన్ పాలనలో తిరుమల పవిత్రతను మంటగలిపారు. ఐదేళ్ల వైసీపీ పాలనలో భ్రష్టు పట్టిన వ్యవస్థల ప్రక్షాళనను తిరుమల నుంచే ప్రారంభిస్తున్నామంటూ ముఖ్యమంత్రి చంద్రబాబు చేసిన ప్రకటన ప్రభావం కొండపై కనిపించడం మొదలైంది. వైవేద్యాలు, ప్రసాదాల తయారీకి వినియోగించే సరుకుల నాణ్యతపై తిరుమల తిరుపతి దేవస్థానం (టీటీడీ) కఠిన వైఖరి ఆవలంబిస్తోంది. కొంచెం తేడా అనిపించినా సరుకులను నిర్బంధంగా తిరస్కరిస్తోంది. ఫలితంగా నెయ్యి సహా దినుసుల నాణ్యత గత ఏడాదిన్నర కాలంలో పెరిగింది

LVM-3 M-6 రాకెట్ ప్రయోగం విజయవంతం



న్యూఢిల్లీ, డిసెంబర్ 24: శ్రీహరికోటలోని సతీష్ ధవన్ స్పేస్ సెంటర్ నుంచి బుధవారం ప్రయోగించిన బాహుబలి రాకెట్ ఎల్పీఎం3- ఎం6 ప్రయోగం విజయవంతమైంది. అమెరికాకు చెందిన అధునాతన కమ్యూనికేషన్ ఉపగ్రహం బ్లా బర్డ్ బ్లాక్ 2 ను ఇస్రో విజయవంతంగా కక్ష్యలోకి ప్రవేశ పెట్టింది. ఈ ప్రయోగం విజయవంతం కావడంపై దేశంలోని పలువురు ప్రముఖులు స్పందించారు. ప్రధాని నరేంద్ర మోదీ, ఏపీ సీఎం చంద్రబాబు, విద్య, బలీ శాఖల మంత్రి నారా లోకేశ్ తమ ఎక్స్ ఖాతాల వేదికగా వేర్వేరుగా స్పందించారు.

ప్రధాని మోదీ స్పందిస్తూ.. భారతదేశ యువత శక్తితో.. మన అంతరిక్ష రంగం మరింత అభివృద్ధి చెందుతోందని విశ్వాసం వ్యక్తం చేశారు. ఇది ప్రభావవంతంగా మారుతోందని ఆయన ఆకాంక్షించారు. ఎల్పీఎమ్ 3 నమూనాపై హెబీ లిఫ్ట్ పనితీరును కనబరుస్తుందన్నారు. గగన్యాన్ వంటి భవిష్యత్ మిషన్ కోసం బలమైన పునాదులు వేస్తున్నామని తెలిపారు. అలాగే వాణిజ్య ప్రయోగ సేవలను సైతం విస్తరిస్తున్నామని పేర్కొన్నారు. ప్రపంచ

భాగస్వామ్యంతో ముందుకు వెళ్తున్నామని చెప్పారు. ఇది భవిష్యత్తు తరాల సామర్థ్యంతోపాటు స్వావలంబను మరింత బలోపేతం చేస్తుందని ప్రధాని మోదీ ధీమా వ్యక్తం చేశారు.

ఇస్రో బృందానికి అభినందనలు: సీఎం చంద్రబాబు శ్రీహరికోట నుంచి ఎల్పీఎమ్3- ఎమ్6ను బుధవారం ఇస్రో విజయవంతంగా ప్రయోగించింది. ఈ సందర్భంగా ఇస్రో బృందానికి ఆంధ్రప్రదేశ్ ముఖ్యమంత్రి నారా చంద్రబాబు నాయుడు శుభాకాంక్షలు తెలిపారు. యూఎస్ కమ్యూనికేషన్ ఉపగ్రహం బ్లాబర్డ్ బ్లాక్ 2 మోసుకెళ్లి.. అందుకు నిర్దేశించిన కక్ష్యలో ఈ ఉపగ్రహం ఉంచిందన్నారు. భారత్ నేలపై నుంచి ఇప్పటి వరకు అత్యంత బరువైన ఉపగ్రహాన్ని ప్రయోగించ లేదని ఈ సందర్భంగా ఆయన గుర్తు చేశారు. తాజాగా ఈ ఉపగ్రహాన్ని ప్రయోగించడం ద్వారా మన దేశ వాణిజ్య అంతరిక్ష సామర్థ్యం, ప్రపంచ ప్రయోగ భాగస్వామిగా దాని స్థానాన్ని మరింత బలోపేతం చేస్తుందని తెలిపారు. ఈ అద్భుతమైన మిషన్ విజయానికి దోహదపడిన శాస్త్రవేత్తలు, ఇంజనీర్లకు ఇలా ప్రతి ఒక్కరికీ సీఎం చంద్రబాబు శుభాకాంక్షలు తెలిపారు.

సుపరిపాలన యాత్రకు విశేష స్పందన: పీవీఎన్ మాధవ్

విజయవాడ, డిసెంబర్ 24: అటల్ మోదీ సుపరిపాలన యాత్రకు ప్రజల నుంచి మంచి స్పందన వచ్చిందని బీజేపీ ఏపీ అధ్యక్షులు పీవీఎన్ మాధవ్ అన్నారు. బుధవారం మీడియాతో



మాట్లాడుతూ.. ప్రతి జిల్లాలో వాజ్పేయి విగ్రహాలను చూసి ఆనందం వ్యక్తం చేస్తున్నారన్నారు. నేటి తరానికి వాజ్పేయి విలువలు ఆదర్శమని అన్నారు. వాజ్పేయి గొప్పతనం తెలుసుకుని అందరూ ఆశ్చర్యవ్యక్తం చేస్తున్నారన్నారు. ఈ సుపరిపాలన యాత్ర గురించి సీఎం చంద్రబాబుకు చెప్పిన వెంటనే ఆనందం వెలిబుచ్చారని తెలిపారు. ఈ యాత్రకు కూటమివరంగా, ప్రభుత్వపరంగా సహకారం అందించారని చెప్పారు.

ఈ యత్రలు, సభల్లో కూటమి పార్టీల నేతలను భాగస్వామ్యం చేశారన్నారు. అటల్, చంద్రబాబులకు మధ్య నన్నిపాత సంబంధాలు ఉన్నాయని తెలిపారు. సైబరాబాద్, శంషాబాద్ ఎయిర్ పోర్ట్లకు నాడు వాజ్పేయి సహకారం అందించారని

గుర్తుచేశారు. సుపరిపాలన యాత్రలో బీజేపీ పాలిత రాష్ట్రాల సీఎంలు, కేంద్ర మంత్రులు, రాష్ట్ర మంత్రులు పాల్గొన్నారు. వాజ్పేయి ఈ దేశానికి చేసిన సేవకు, త్యాగాలను గురించి అందరూ ముక్త కంఠంతో కీర్తిస్తున్నారని తెలిపారు. ఈనెల 25న వాజ్పేయి శత జయంతి సందర్భంగా అమరావతిలో స్మృతి పనం, విగ్రహాన్ని ప్రారంభిస్తున్నామని వెల్లడించారు. ఈ కార్యక్రమంలో సీఎం చంద్రబాబు, పలువురు కేంద్ర మంత్రులు పాల్గొంటారని తెలిపారు.

ధర్మవరం నుంచి అమరావతి వరకు తమ యాత్రకు ప్రజలు నుంచి విశేష ఆదరణ లభించిందన్నారు. జాతీయ రహదారుల నిర్మాణం, గ్రామాలకు రోడ్లు, బలీ, టెలికం, పాలిటెక్నీక్ కన్స్ట్రక్షన్లకు ఆద్యులు వాజ్పేయి అని కొనియాడారు. రాయలసీమ, ఉత్తరాంధ్ర, కోస్తా అనే తేడా లేకుండా ప్రజలు నుంచి వస్తున్న స్పందన అపూర్వమన్నారు. నేటి యువతరం, భవిష్యత్తుతరాలు వాజ్పేయి గొప్పతనం తెలుసుకోవాలని నూవించారు. తాము ఏర్పాటు చేసిన విగ్రహాలు, యాత్ర ద్వారా వాజ్పేయి నుంచి చాలా మంది స్ఫూర్తి పొందుతున్నారన్నారు.

వాజ్పేయి ఆశయాలకు అనుగుణంగా మోదీ అద్భుతమైన పాలన సాగిస్తూ దేశాన్ని ముందుకు తీసుకువెళుతున్నారని తెలిపారు. 2047 నాటికి వికసిత భారత్, వికసిత ఏపీ కోసం అందరం కలిసి పని చేస్తామని స్పష్టం చేశారు. సుపరిపాలన యాత్రలకు, సభలకు సహకారం అందించిన వారందరికీ పేరుపేరునా ధన్యవాదాలు తెలియజేశారు. ఈనెల 25న జరిగే వాజ్పేయి భారీ విగ్రహం ఆవిష్కరణ సభకు పెద్ద ఎత్తున ప్రజలు తరలి రాలని బీజేపీ రాష్ట్ర అధ్యక్షులు మాధవ్ పిలుపునిచ్చారు.

పీవీపీ విధానంపై ముందుకే.. తప్పుడు ప్రచారాన్ని తిప్పికొట్టాలి: సీఎం



అమరావతి: పేదలకు నాణ్యమైన వైద్యంలో రాజీలేదని ముఖ్యమంత్రి చంద్రబాబు స్పష్టం చేశారు. వైద్య ఆరోగ్య శాఖపై సమీక్ష నిర్వహించిన సీఎం.. పీవీపీ విధానంపై ముందుకేనని తేల్చి చెప్పారు. తప్పుడు ప్రచారాన్ని తిప్పికొట్టాలని నూవించారు. కేంద్రం మార్గదర్శకాల మేరకు పీజీఎఫ్ కు నిర్ణయం

తీసుకున్నామన్నారు. పీజీఎఫ్ కింద కేంద్ర, రాష్ట్ర ప్రభుత్వాలు 30 శాతం చొప్పున ఆర్థిక మద్దతు ఉంటుందని తెలిపారు. టెండర్ల ప్రక్రియను వేగవంతం చేయాలని ఆదేశించారు. ఆదోని మెడికల్ కాలేజ్ నిర్మాణానికి ముందుకొచ్చిన సంస్థతో ఒప్పందం చేసుకోవాలన్నారు. మంత్రి సత్యకుమార్ యాదవ్, వైద్యారోగ్యశాఖ ఉన్నతాధికారులు సమావేశంలో పాల్గొన్నారు.

అండగా ఉంటా.. వృద్ధురాలు నాగేశ్వరమ్మకు పవన్ హామీ

గుంటూరు, డిసెంబర్ 24: డిప్యూటీ సీఎం పవన్ కళ్యాణ్ జిల్లాలోని ఇప్పటం గ్రామంలో ఈరోజు (బుధవారం) పర్యటించారు. ఈ సందర్భంగా వృద్ధురాలు ఇండ్ల నాగేశ్వరమ్మ నివాసానికి వెళ్లి ఆమెను పరామర్శించారు పవన్. నీ బిడ్డగా నీ ఇంటికి వచ్చానంటూ నాగేశ్వరమ్మ కాళ్లకు పవన్ సమన్వరించారు. ఆపై వృద్ధురాలికి కొత్త బట్టలు ఇవ్వడంతో పాటు రూ.50 వేల నగదు, వికలాంగుడైన ఆమె మనవడికి లక్ష రూపాయలను డిప్యూటీ సీఎం అందజేశారు. అంతే కాకుండా పవన్ కళ్యాణ్ తన ఎమ్మెల్యే జీతం నుంచి రూ.5 వేలు ప్రతినెల పెన్షన్ రూపంలో వృద్ధురాలికి ఇస్తామని హామీ ఇచ్చారు.

ఇప్పటంలో జనసేన కార్యకర్తల ఇళ్లను కూల్చివేసిన విషయం తెలిసిందే. జనసేన ఆవిర్భావ సభకు భూములు ఇచ్చారనే కక్షతోనే ఇళ్లను కూల్చేశారనే ఆరోపణలు ఉన్నాయి. విషయం తెలిసిన



అలాగే అనారోగ్యంతో బాధపడుతున్న ఇండ్ల నాగేశ్వరమ్మ కుమారుడు కోసం రూ.3 లక్షల సీఎంఆర్ఎఫ్ చెక్ ను అందజేశారు. భవిష్యత్తులో అండగా ఉంటామని వృద్ధురాలికి హామీ ఇచ్చారు. ఎప్పుడు ఎలాంటి సహాయం కావాలన్నా పార్టీ ఆఫీసుకు రావాలని ఇండ్ల నాగేశ్వరమ్మకు పవన్ కళ్యాణ్ చెప్పారు. పవన్ రాకతో నాగేశ్వరమ్మ సంతోషం వ్యక్తం చేసింది.

కాగా.. గత వైసీపీ హయాంలో రోడ్డు విస్తరణ పేరుతో

వెంటనే అప్పట్లో గ్రామంలో పర్యటించిన పవన్.. బాధితులకు అండగా నిలిచారు. ఈ క్రమంలో వృద్ధురాలు ఇండ్ల నాగేశ్వరమ్మ కూడా పవన్ ను కలిశారు. ఎన్నికల్లో గెలిచాక తమ గ్రామానికి రావాలని పవన్ ను వృద్ధురాలు కోరారు. ఆమెకు ఇచ్చిన మాట ప్రకారం ఈరోజు పవన్ ఇప్పటం గ్రామంలో పర్యటించి వృద్ధురాలిని పరామర్శించడంతో పాటు ఆమెకు ఆర్థిక సాయాన్ని అందజేసి మానవత్వాన్ని చాటుకున్నారు.

రుషికొండపై కేబినెట్ సబ్ కమిటీ మరోసారి భేటీ..

అమరావతి, డిసెంబర్ 24: విశాఖ రుషికొండ ప్యాలెస్ పై మంత్రి వర్గ ఉపసంఘం సమావేశం జరిగిందని... హాస్పిటాలిటీ ఇండస్ట్రీకి ప్యాలెస్ ను ఇచ్చే అంశంపై పరిశీలించినట్లు మంత్రి పర్యాయల కేవే తెలిపారు. కానీ కొంతమంది హోటల్ కోసం అదనపు స్థలం కావాలని ఆడిగారని చెప్పారు. రుషికొండ కింద ఉన్న 9 ఎకరాలు స్థలంలో ఏడు ఎకరాలు సీఆర్ జెడ్ నిబంధనలోకి వస్తాయని.. ఆ 7 ఎకరాల్లో ఎలాంటి నిర్మాణం చేయకూడదన్నారు. తమకు ఇదో సవాలీగా మారిందన్నారు. ఎల్లుండి మరోసారి సమావేశం అవసంపన్నం చెప్పారు.

రుషికొండ నిర్మాణాలపై మళ్ళీ నిర్మాణాలు చేసే అవకాశం ఉందని.. పైన రెండు ఫ్లోర్లు వేసుకునే అవకాశం ఉందన్నారు. రుషికొండ చివరి రెండు బ్లాక్ లు ప్రజలకు, సాంస్కృతిక కార్యక్రమాలు నిర్వహణకు, టూరిస్ట్ అవసరాల కోసం ఉపయోగపని చెప్పారు. తాజా గ్రూప్, లీలా హోటల్ గ్రూప్, అట్యూనియర్ కోర్ వంటి గ్రూప్ హోటల్స్ ముందుకు వచ్చాయని మంత్రి పర్యాయల కేవే పేర్కొన్నారు.

రుషికొండపై ఇప్పుడు తలబడ్డలు కొట్టుకోడానికి ఆనాటి ప్రభుత్వమే కారణమని ఏపీ టూరిజం శాఖ మంత్రి కందుల దుర్గేష్ విమర్శించారు. ఆదాయం వచ్చే భవనాలు కూల్చి ప్యాలెస్ కట్టారని మండిపడ్డారు. మరోసారి రుషికొండ వినియోగంపై చర్చ జరుగుతుందన్నారు. అనేక ప్రజాజల్స్ వస్తున్నాయని.. వైబిఎ ప్రాజెక్ట్



ఏంటి అనే అంశంపై దృష్టి పెట్టామని తెలిపారు. సముద్రం ఆటు పోట్ల వల్ల రుషికొండ కింద 9 ఎకరాల్లో 2 ఎకరాలు మాత్రమే అందుబాటులోకి వస్తాయన్నారు. ఏడు ఎకరాలు సీఆర్ జెడ్ నిబంధనల పరిధిలోకి ఉంటాయని మంత్రి కందుల దుర్గేష్ వెల్లడించారు.

కాగా.. రుషికొండ ప్యాలెస్ ను ఎలా వినియోగించాలన్న అంశంపై ప్రభుత్వం ఏర్పాటు చేసిన కేబినెట్ సబ్ కమిటీ 3వ భేటీ ఈరోజు (బుధవారం) జరిగింది. సచివాలయంలో జరిగిన ఈ సమావేశంలో మంత్రులు పర్యాయల కేవే, కందుల దుర్గేష్, పర్యాటక శాఖ సైఫర్ చీఫ్ సెక్రటరీ అజయ్ జైన్, టూరిజం ఎంఓ, ఏపీ టీఎం సీఈఓ ఆమ్రపాలి కాట, పర్యాటక శాఖ అధికారులు పాల్గొన్నారు.. మంత్రి మంత్రి డోలా బాల వీరాజనేయస్వామి వర్చువల్ గా పాల్గొన్నారు.

27న నూతన సర్పంచ్ లకు ఆత్మీయ సమ్మేళనం కలీంగగర్ డిసిసి అధ్యక్షులు, ఎమ్మెల్యే మేడిపల్లి

కలీంగగర్, డిసెంబర్ 24(భారతశక్తి ప్రతినిధి):

జిల్లా కాంగ్రెస్ పార్టీ అధ్యక్షులలో ఈ నెల 27న కలీంగగర్ పార్లమెంటు నియోజకవర్గ పరిధిలో నూతనంగా ఎన్నికైన సర్పంచులకు ఆత్మీయ సమ్మేళనం నిర్వహిస్తున్నట్లు డిసిసి అధ్యక్షులు, చొప్పదండి ఎమ్మెల్యే మేడిపల్లి సత్యం ప్రకటించారు. ఈ మేరకు బుధవారం ఒక ప్రకటనలో కలీంగగర్ జిల్లా కాంగ్రెస్ కార్యాలయంలో 27న ఉదయం 11 గంటలకు జరిగే ఆత్మీయ సమ్మేళనానికి రాష్ట్ర రవాణా, టీసీ సంక్షేమ శాఖ మంత్రి పొన్నం ప్రభాకర్, ప్రభుత్వ విప్ ఆది శ్రీనివాస్, మానకొండూరు ఎమ్మెల్యే దాక్టర్ కవ్వంపల్లి సత్యనారాయణ లు హాజరు అవుతారని చెప్పారు. అలాగే కలీంగగర్ పార్లమెంటరీ స్థాయి, శాసనమండలి, శాసనసభ స్థానాలకు పోటీ చేసిన అభ్యర్థులు హాజరవుతారని తెలియజేశారు. వివిధ కార్పొరేషన్ చైర్మన్లు, గ్రంథాలయ సంస్థ చైర్మన్లు, బ్లాక్, మండల, పట్టణ కాంగ్రెస్ అధ్యక్షులు, అనుబంధ సంఘాల, అనుబంధ విభాగాల అధ్యక్షులు, రాష్ట్ర కాంగ్రెస్, జిల్లా కాంగ్రెస్ ప్రతినిధులు, జిల్లా కాంగ్రెస్ కార్యవర్గ సభ్యులు, నాయకులు, కార్యకర్తలు హాజరు కావాలని పిలుపు ఇచ్చారు.



మిషన్ వాత్సల్య అందిస్తున్న సేవల గురించి ఒక రోజు శిక్షణా కార్యక్రమం

కడప, డిసెంబర్ 24(భారత శక్తి):

బాలలకు ఉన్న చట్టాలపై మరియు మిషన్ వాత్సల్య అందిస్తున్న సేవల గురించి ఒక రోజు శిక్షణా కార్యక్రమం మున్సిపాలిటీ పరిధిలోని మహిళా పోలీసులకు డి ఆర్ సి సి హోలు, డి బ్లాక్, న్యూ కలెక్టరేట్, కడప యందు నిర్వహించబడమైనది.

ఈ కార్యక్రమానికి ముఖ్యఅతిథిగా విచ్చేసిన శ్రీమతి. పి. రమాదేవి, జిల్లా స్త్రీ మరియు శిశు సంక్షేమ సాధికారత అధికారి, వై.యస్.ఆర్. కడప మహిళా పోలీసులు, పిల్లలు మరియు మహిళల రక్షణలో ముఖ్య భూమిక పోషిస్తున్నారని తెలిపారు. కావున మహిళా పోలీసులందరూ ప్రతి ఒక్కరు వారి సచివాలయ పరిధిలోని మహిళలు మరియు పిల్లలతో అనునిత్యం మమేకమై మాట్లాడుతూ వారికి ఉన్న సమస్యలను తెలుసుకొని వాటిని నివృత్తి చేసేలా ప్రతి ఒక్కరు కృషి చేయాలని తెలిపారు.

మహిళా మరియు శిశు సంక్షేమ శాఖ నందు ఐ.సి.డి.యస్. ద్వారా అందిస్తున్న సేవలు, మిషన్ వాత్సల్య ద్వారా అందిస్తున్న సేవలు, మిషన్ శక్తి మరియు గృహ హింస విభాగము ద్వారా అందిస్తున్న సేవలు గురించి వివరంగా వివరించడం జరిగినది.

ఈ కార్యక్రమంలో శ్రీమతి. శోభారాణి, డిస్ట్రిక్ట్ మిషన్ కోఆర్డినేటర్ వారు మహిళా పోలీసులు చైల్డ్ వ్యూరేజ్ ఆఫీసర్లలో వారి యొక్క పాత్ర గురించి వివరించడం జరిగినది.



శ్రీమతి. శాంత, ఎ.సి.హెచ్.టు మహిళా పోలీసులకు విధి నిర్వహణలో పాటించవలసిన మెలుకవలు మరియు పిల్లల పట్ల వ్యవహరించ వలసిన శైలి గురించి వివరించారు.

ఈ కార్యక్రమంలో జిల్లా బాలల పరిరక్షణ విభాగం మరియు శిశు గృహ సిబ్బంది పిల్లలకు ఉన్న రక్షణ చట్టాల గురించి మరియు మిషన్ వాత్సల్య గురించి వివరించడం జరిగినది.

ఈ కార్యక్రమంలో జిల్లా యందలి పట్టణ పరిధిలోని మహిళా పోలీసులు, జిల్లా బాలల పరిరక్షణ విభాగం మరియు శిశుగృహ మరియు మిషన్ శక్తి సిబ్బంది పాల్గొనడం జరిగినది.

పల్లె ప్రగతికి నూతన పాలకవర్గాలు కృషి చేయాలి

తెలంగాణ పల్లె పాలనలో కొత్త పాలక మండళ్లు ప్రమాణ స్వీకారం చేశాయి. ప్రజాస్వామ్యబద్ధమైన నూతన పాలక వర్గాలు(గ్రామ సర్పంచ్ ఉపసర్పంచ్ వార్డు మెంబర్లు) కొలువు తీరాయి.2 ఏళ్ల తర్వాత గ్రామ పంచాయతీలకు పూర్వవైభవం వచ్చింది. గ్రామ రాజకీయాలలో కొత్త అధ్యాయం మైదలైంది. ప్రజలు ఎన్నుకున్న స్థానిక పాలకులు అధికారంలోకి వచ్చారు.

పల్లెలో పాలన బాధ్యతలు స్వీకరించిన పాలకులు

మహాత్మా గాంధీ భావించిన గ్రామ స్వరాజ్య సాధన సహకారం కావాలంటే గ్రామ పంచాయతీ సర్పంచ్ వార్డ్ సభ్యులు గ్రామాన్ని స్వయం సమృద్ధి దిశగా అభివృద్ధి చేయాలి. గ్రామాల అభివృద్ధిపైనే దేశాభివృద్ధి ఆధారపడి ఉంది. గ్రామాన్ని అన్ని రంగాల్లో స్వయం స్వమృద్ధి దిశగా తీర్చిదిద్దాలి.గ్రామఆర్థికపోషకత్వానికి పెద్దపీట వేయాలి. ఆదర్శ గ్రామంగా తీర్చిదిద్దాల్సిన బాధ్యత నూతన సర్పంచులు వార్డు సభ్యులు పై ఉంది.

గ్రామ పాలనలో పారదర్శనికత పాటించాలి

గ్రామపాలనలో పారదర్శనికతను పాటించాలి. గ్రామనిధులు ఖర్చులు ప్రజలందరికీ తెలిసేలా నోటీసు

బోర్డుపై ప్రకటించాలి.

గ్రామపంచాయతీ పేరున

వాటర్స్ గ్రూప్ ఏర్పాటు చేయాలి

గ్రామపంచాయతీ పేరున వాటర్స్ గ్రూపును ఏర్పాటు చేసి వార్డు సభ్యులకు గ్రామంలోని కుల సంఘాల బాధ్యులకు తల్లుల కమిటీ సభ్యులకు అంగన్వాడీ కేంద్రాలకు నీటి సంఘాల బాధ్యులకు వివిధ గ్రామాభివృద్ధి కమిటీ సభ్యులకు తెలిసే విధంగా వాటర్స్ గ్రూప్ ను నిర్వహించాలి. వాడవాడలా ఉన్న సమస్యలను గ్రామ సర్పంచ్ కు పాలకవర్గానికి గ్రామ కార్యదర్శికి తెలిసే విధంగా నిర్వహణ వ్యవస్థను ఏర్పాటు చేయాలి.

వనరుల వినియోగం బిఆర్డీ క స్వయం సమృద్ధి

కేంద్ర రాష్ట్ర ప్రభుత్వాల ద్వారా వివిధ గ్రామాభివృద్ధి పథకాల కు వస్తున్న నిధుల యొక్క లెక్కలు పథకాలలో పథకాలకు అర్హులైనటువంటి ప్రతి ఒకరికీ ఫలితం చెందే విధంగా చూడాలి గ్రామాణ స్వయం సమృద్ధి కొరకు పాటుపడాలి గ్రామాల్లో లభించే వనరులను ద్వారా ఆదాయాన్ని పెంచుకునే మార్గాలను అన్వేషించాలి .సంపదను ఉత్పత్తి కేంద్రాలను సమర్థవంతంగా నిర్వహించాలి .పంచాయతీలు స్థానిక వనరులను వినియోగించి ఆదాయాన్ని పెంచుకోవాలి .



వ్యవసాయం అనుబంధ రంగాల అభివృద్ధి

గ్రామంలో నీటి సంఘాలు రైతు సంఘాల ద్వారా నేలల తీరును బట్టి వంటలు పండించే విధానాలపై ఆధునిక సేద్య పద్ధతులపై సేంద్రియ వ్యవసాయ విధానాలపై వ్యవసాయ శాస్త్రవేత్తల ద్వారా సభలు సమావేశాలు అవగాహన శిబిరాలు శిక్షణ శిబిరాలు ఏర్పాటు చేసి వ్యవసాయ అనుబంధ రంగాలలో ఉత్పాదకతను పెంచి రైతాంగ ఆర్థిక సంక్షేమానికి దోహదపడే పలు ప్రాజెక్టులను నిర్వహించడం. కోళ్ల పెంపకం పశుగణాభివృద్ధి గౌరెల పెంపకం కోళ్ల పెంపకం పాల ఉత్పత్తి మల్లూరీ తోటల పెంపకం ఉద్యానవనాల పెంపకం పూల తోటలు వండ్ల తోటల పెంచడంలో రైతులకు ఆధునిక శిక్షణ సౌకర్యాలను కల్పించడం ద్వారా గ్రామ ప్రజల ఆదాయాలను ఉపాధిని సృష్టించే ఉత్పత్తి ఉత్పాదక ఆర్థిక కార్యక్రమాలను పెంచే పథకాల అమలుకు కృషి చేయాలి

భూసార పరిరక్షణ సేంద్రియ వ్యవసాయాన్ని ప్రోత్సహించడం

ఉపాధి హామీ పథకాల అమలు

నిరుద్యోగ యువతకు స్వయం ఉపాధి అవకాశాలు

లక్ష్మీనరసింహ వైస్ తక్షణమే అక్కడి

నుంచి తొలగించాలి:

డివైఎఫ్ఐ జిల్లా కార్యదర్శి భూక్య నవీన్



చిట్టూల, డిసెంబర్ 24(భారత శక్తి): గత కొద్ది నెలల నుంచి చిట్టూల మండల కేంద్రంలోని విద్యా కేంద్రాలను అనుకొని ఉన్న లక్ష్మీ నరసింహ వైస్ను అతను తొలగించాలని వినిత్యరూపాలలో కార్యక్రమాలు చేస్తున్న కూడా అధికారుల నుంచి స్పందన లేదని డివైఎఫ్ఐ జిల్లా కార్యదర్శి భూక్య నవీన్ అన్నారు. ఈ వైస్ వలన విద్యార్థులు చెడిపోయే ప్రమాదం ఉందని, రాష్ట్ర ప్రభుత్వం పక్క గంజాయి ద్రగ్స్ నివారణ చర్యలు చేస్తూ కార్యక్రమాలు చేపడుతుంటే అధికారులు మాత్రం మద్దాన్ని ప్రోత్సహించే విధంగా, పర్యవేక్షణ చేయకుండా ఎవరికి వారే యమునా తీరే అన్నట్లుగా నిర్లక్ష్య ధోరణి వ్యవహరిస్తున్నారని దుయ్యబట్టారు. దీనివలన విద్యార్థులకు మద్యం తాగే విధంగా ప్రోత్సహించే

పరిస్థితులు ఉన్నట్లుగా ప్రజలకు కనబడుతుందని, విద్యార్థులు, విద్యార్థినిలు, ఉపాధ్యాయులు తీవ్ర ఇబ్బందులను ఎదుర్కొంటున్నారని అన్నారు. అందుకోసమే వీసీకే, డివైఎఫ్ఐ సంఘాలుగా పోరాటాలు నిర్వహిస్తున్నామని ఇప్పటికైనా అధికారులు స్పందించి చర్యలు తీసుకోవాలని తెలిపారు. అందులో భాగంగానే ఈరోజు సూపరింటెండెంట్ కు తక్షణమే లక్ష్మీ నరసింహ వహించి తొలగించి విద్యార్థులకు న్యాయం చేయాలని వివతివత్రం అందజేసినట్లు వారు తెలిపారు.లేనిపక్షంలో రెండు సంఘాల ఆధ్వర్యంలో పెద్ద ఎత్తున ఆందోళన వూసుకుంటామని వారు హెచ్చరించారు. ఈ కార్యక్రమంలో నాయకులకు కృష్ణలతోపాటు తదితరులు పాల్గొన్నారు.

జిల్లా ప్రజలకు క్రిస్మస్ పర్వదిన శుభాకాంక్షలు

కడప, డిసెంబర్ 24(భారత శక్తి):ఏను క్రీస్తు జననం విశ్వ శాంతి కి మూలం..ఆయన ప్రభోధనలు ప్రేమ, ఐక్యతకు ప్రతీకలు.. ఆయన జీవిత చరిత్ర సమాజానికి మార్గదర్శకం అని జిల్లా కలెక్టర్ డా. శ్రీధర్ చెరుకూరి క్రీస్మస్ పర్వదిన శుభాకాంక్షలు తెలిపారు. పండుగలు మన సంస్కృతి సంప్రదాయాలకు ప్రతీకలు అని, మన ఆచార వ్యవహారాలు మన విలువలను రెట్టింపు చేస్తామన్నారు. ప్రపంచంలో మనుషులంతా సుఖశాంతులతో సోదర భావంతో మెలగాలనే గొప్ప శాంతి సందేశమిచ్చిన దైవదూత జన్మించిన పర్వదినం క్రీస్మస్. అన్ని మతాల సారాంశం ఒక్కటే. ప్రపంచంలో మానవాళి అంతా సుఖశాంతులతో జీవించజేయడమే. అందుకు మూలం శాంతి, ప్రేమ, దయ గుణాలు. వాటికి ఎవరు ఎన్ని బాష్పాలు చెప్పినా వాటి పరమార్థం మాత్రం ఒక్కటే. సాటి మనుషులనే కాక అన్ని ప్రాణుల పట్ల కరుణ, దయ, మానవత్వం కలిగి ఉండాలని ఉద్ఘోషించిన క్రీస్తు సూక్తులు అందరికీ ఆదర్శం. తనను బాదించినవాడిని కూడా ప్రేమించమని చెప్పిన ఆయన సందేశం లోకానికి మేలుకొలుపు.ప్రభుత్వ సుపరిపాలన, బాధ్యత, నిబద్ధత, సంక్షేమ పథకాల ఫలాలతో.. జిల్లా ప్రజల జీవితాల్లో ప్రతిరోజు పర్వదినంగా సంతోషాల సౌరభాలు వెల్లివిరుస్తున్నాయి. ఈ క్రీస్మస్ పండుగ సందర్భంగా.. అందరికీ ప్రభువు ఆశీస్సులు, దీవెనలు అందాలని, ప్రతి ఒక్కరూ ఆయురారోగ్యాలతో వర్ధిల్లాలని ఆకాంక్షిస్తూ జిల్లా ప్రజలకు క్రీస్మస్ పర్వదిన శుభాకాంక్షలు తెలియజేశారు.



మున్నగునవి

ప్రోత్సహించడం గ్రామాణ వికాసం కోసం అభివృద్ధి పథకాలను సూక్ష్మ స్థాయి ప్రణాళికల రూపకల్పన చేయాలి.

గ్రామాణ కుటీర పరిశ్రమల ప్రోత్సాహం

స్థానిక కుటీర పరిశ్రమల స్థాపన చేతివృత్తుల ఆదరణ వాటి ఉత్పత్తులను ప్రోత్సహించడం మార్కెటింగ్ సౌకర్యాల కల్పన ద్వారా ఆర్థిక పరిపోషకత్వానికి స్వయం సహాయక సంఘాలను ఆర్థికంగా ప్రోత్సహించాలి.

గ్రామంలో మౌలిక సదుపాయాల ఏర్పాటు

గ్రామంలో మౌలిక సదుపాయాల కల్పనకు పెద్దపీట వేయాలి. రక్షిత మంచినీటి పథకాన్ని ప్రతి ఇంటికి చేర్చాలి .పారిశుధ్యం గ్రామంలో 100% బహిరంగ మలవిసర్జన రహిత గ్రామంగా ఉంచాలి. వీధి దీపాల కోసం విద్యుచ్ఛక్తి పై ఆధారపడకుండా సోలార్ విద్యుత్ శక్తిని సమకూర్చుకోవాలి.

విద్య ఆరోగ్య రంగాలను అభివృద్ధి చేయాల. ప్రజలకు ఇమ్మ్యూనిటీ ఆరోగ్య సేవలు అందుబాటులో ఉంచాలి. ప్రతి నెలకు ఒక సారి ఆరోగ్య నిపుణుల ద్వారా ఫ్రీ మెడికల్ హెల్త్ క్యాంపులు ఏర్పాటు చేయాలి.ఆరోగ్య వనరులను ప్రజలకు అందుబాటులో ఉంచాలి.గ్రామాణ ఆరోగ్య కేంద్రాలు ఏర్పాటు చేయాలి.

పర్యావరణ పరిరక్షణకు పాటుపడాలి

నూతనంగా ఎన్నికైన సర్పంచులు వార్డ్ మెంబర్లు గ్రామంలో పర్యావరణ రక్షణకు పాటుపడాలి.

పర్యావరణ రక్షణ కొరకమొక్కలు నాటడం. నర్సరీల పెంపకం హరితహారం చెరువుల పునరుద్ధరణ ఇంకుడు గుంతల నిర్మాణం వల్ల భూగర్భ జలాలపెంచడం .

సామాజిక ఐక్యత కు పాటుపడాలి,

గ్రామసంఘను క్రమం తప్పకుండా నిర్వహించడం నూతన సర్పంచి వార్డ్ మెంబర్లు సామాజిక బాధ్యతా ప్రజల భాగస్వామ్యంతో అభివృద్ధి పథకాలనురూపొందించాలి.

గ్రామ ఐక్యతకు అభివృద్ధికి పాటుపడాలి

కొత్తగా కొలువు తీరిన గ్రామ పంచాయతీ సర్పంచ్ వార్డ్ సభ్యులు కుల మత రాజకీయాల కఠితంగా గ్రామ ఐక్యత కొరకు పాటుపడాలి. నర్సంట్ గ్రామ అభివృద్ధికి ఒక విజనరీగా వ్యవహరించాలి. అప్పుడే నిజమైన గ్రామ స్వరాజ్యం సిద్ధిస్తుంది.

×గ్రామాణ స్వచ్ఛత బి ప్రజల భాగస్వామ్యం×

గ్రామాణ స్వచ్ఛతలో ప్రజల భాగస్వామ్యాన్ని పెంచాలి. తడి

పొడి చెత్తకు ప్రత్యేక ఏర్పాటు చేయాలి. చెత్తను రోడ్డుపై వేయకుండా జాగ్రత్తలు తీసుకోవాలి. ప్లాస్టిక్ రహిత గ్రామంగా తీర్చిదిద్దాలి .గ్రామంలో ఉన్న ప్రజలు పన్నులు చెల్లించే విధంగా వారిలో సామాజిక బాధ్యతను మోటివేట్ చేయాలి. ఇంటి పన్ను నీటి పన్ను నకాలములో చెల్లించిన వారికి ప్రోత్సాహకాలు ఇవ్వాలి.

ఆదాయం పెంచుకునే అంశాలను నిర్లక్ష్యం చేయరాదు. వచ్చిన ఆదాయంతో మౌలికసౌకర్యాలను విస్తరించాలి .

సామాజిక ఆస్తులను రక్షించాలి

గ్రామంలోని సామాజిక ఆస్తులు రక్షించాలి .అడవులు గుట్టలు చెరువులు బడులు పార్కులు

మున్నగు వాటిని రక్షించాలి.

”నా గ్రామం నా బాధ్యత అనేది నినాదం “కాకుండా విధానం కావాలి

నా గ్రామం నా బాధ్యత అనేది నినాదం కాకుండా ప్రజల జీవన విధానంగా రూపకల్పన చేయాలి.

గ్రామం నాది అనే మానసిక భావన పౌరులందరిలో కలగాలి.

ఎవరో వస్తారని ఏదో చేస్తారని ఎదురు చూడకుండా ప్రజలు శ్రమదానంతో గ్రామ సమస్యల పరిష్కారంలో ముందుకు రావాలి.

కమిటీలలో ప్రజలకు భాగస్వామ్యం కల్పించాలి

విద్యా కమిటీ ఆరోగ్య కమిటీలో ప్రజలకు భాగస్వామ్యం కల్పించాలి. నా గ్రామం నా బాధ్యత అనేది నిదానంగా కాకుండా పౌర విధానంగా కొనసాగాలి. అభివృద్ధి కాంక్ష ప్రజల్లో కల్పించినప్పుడే గ్రామాణ స్వరాజ్యం సిద్ధిస్తుంది. అప్పుడే గ్రామాణ అభివృద్ధి జరుగుతుంది. కాబట్టి అంతిమభావంతో అభివృద్ధి దిశగా కొత్త సర్పంచులు నూతన విధానాలతో గ్రామాణ అభివృద్ధిలో నూతన ఉరవడితో పాలనను ప్రారంభిస్తారని ఆశిద్దాం.

పల్లెల్లో పేరుకుపోయిన సమస్యలు పారిశుధ్యం తాగునీటి డ్రైనేజీ వ్యవస్థలను మెరుగుపరిచి రాబోయే వేసవి కాలం నీటి ఎద్దడి సమస్య పరిష్కారానికి తక్షణమే కార్యాచరణ ప్రణాళికలు రూపొందించి అమలు చేయడంలో విజయం సాధిస్తాయని ఆశిద్దాం.

నేడునూరి కనకయ్య

అధ్యక్షులు

తెలంగాణ ఎకనామిక్ ఫోరం

తెలంగాణ ఎద్యుకేషన్ ఫోరం హైదరాబాద్9440245771

విజయవంతంగా ముగిసిన సాంస్కృతిక ఉత్సవం

- గీతంలో ఆర్ట్ స్కేప్-25 పేరిట మూడు రోజుల వేడుకలు

- ఉత్సాహంగా పాల్గొన్న విద్యార్థులు

సంగారెడ్డి, భారత శక్తి ప్రతినిధి, డిసెంబర్ 24 :

హైదరాబాదులోని గీతం స్కూల్ ఆఫ్ హ్యూమానిటీస్ అండ్ సోషల్ సైన్సెస్ (జీఎస్ హెచ్ఎస్)లోని లలిత, ప్రదర్శన కళల విభాగం ఆధ్వర్యంలో శృత్యం, సంగీతం, దృశ్య కళలను వేడుకగా జరుపుకునే మూడు రోజుల సాంస్కృతిక ఉత్సవం 'ఆర్ట్ స్కేప్-25'ను విజయవంతంగా నిర్వహించారు. జీఎస్ హెచ్ఎస్ డైరెక్టర్ డాక్టర్ శామ్యూల్ తరు, లలిత, ప్రదర్శన కళల విభాగాధిపతి డాక్టర్ లలిత సింధూరిల సమక్షంలో ఈ ఉత్సవాన్ని గీతం హైదరాబాదు అదనపు ఉప కులపతి ప్రొఫెసర్ డి.ఎస్. రావు ప్రారంభించారు. మొదటి రోజు విద్యార్థి డి.శ్రీనివాస్ 'డివైన్ స్ట్రింగ్స్' పేరిట నిర్వహించిన వీణా కచేరీ మంత్రముగ్ధులను చేసి, శుభారంభాన్ని అందించింది. ముత్తుస్వామి దీక్షితార్ స్వరపరిచిన



'మహాగణపతిం' కీర్తనతో ప్రారంభమై, ఒక శుభప్రదమైన, ఉ

త్తేజకరమైన వాతావరణాన్ని నెలకొల్పింది. దీని తరువాత త్యాగరాజ ప్రసిద్ధ కీర్తనలైన 'భోవభారమా', 'సగుమోము'లను ఆలపించారు. ఇవి ప్రేక్షకులను ఎంతగానో ఆకట్టుకున్నాయి. ఈ కచేరీకి వయోలిన్ పై దినకర్, మృదంగంపై రామకృష్ణ, ఘటంపై చంద్రకాంత్ సహకారం అందించి, ఈ ప్రదర్శనకు మరింత వన్నె తెచ్చారు.

రెండవ రోజు, విద్యార్థి ఆనందు మురళి కర్ణాటక గాత్ర కచేరీతో ప్రారంభమైంది. ఆయన గంభీర నటరాగంలో డాక్టర్ ఎం.బాలమురళీకృష్ణ స్వరపరిచిన వడవవర్ణంతో కచేరీని ప్రారంభించారు. వివిధ వాగ్గేయకారుల కూర్పులను ప్రదర్శిస్తూ, ఆయన శైలిపరమైన బహుముఖ ప్రజ్ఞను, సంగీత గాంభీర్యాన్ని ప్రదర్శించారు. సదాబహారీ 'హరివరాసనం'తో ముగిసి, శాశ్వత ముద్ర వేసింది. మృదంగంపై విద్యార్థి టి.పి.బాలసుబ్రహ్మణ్యన్, వయోలిన్ పై విద్యార్థి కొండిస్వ ఆయనకు సహకరించారు. దీని తరువాత, విద్యార్థి అంజు అరవింద్ అందించిన మనోహరమైన

భరతనాట్య ప్రదర్శన జరిగింది. ఆమె ప్రధాన అంశంగా 'నవరసమోహన'ను, ఆ తరువాత 'శ్రీరామచంద్ర కృపాలు' భజనను ప్రదర్శించారు. ఆమె భావప్రకటనతో కూడిన అభినయం, లయబద్ధమైన నైపుణ్యం ఎంతగానో ప్రశంసలందుకున్నాయి. ఈ ప్రదర్శన పూర్తి రాగంలో తిల్లనాతో ముగిసి, ప్రేక్షకుల కరతాళ ధ్వనులు అందుకుంది. చివరి రోజు, దర్శా సోదరీమణులు-విద్యార్థి హరిణి, విద్యార్థి మృదురవళి అందించిన హృద్యమైన నేపథ్య గాత్ర ప్రదర్శనతో ప్రారంభమైంది. వారి ప్రదర్శన స్పష్టత, సౌందర్యాత్మక ఆకర్షణతో విభిన్న సంగీత ప్రక్రియలను ఆవిష్కరించింది. వారితో పాటు తబలాపై విద్యుత్ సాయి కిరణ్, వేణుపై-కీబోర్డుపై విద్యుత్ సాయి రాఘవ సహకారం అందించారు.

విద్యుత్ పి.బి.వైష్ణవి ఉత్సాహభరితమైన కూచిపూడి కచేరీతో ఆర్ట్ స్కేప్-25 ముగిసింది. ఆమె తిరుప్పావైని ప్రార్థనా రచనగా ప్రారంభించి, తరంగం ప్రధాన అంశంగా వ్యక్తీకరణతో కథ చెప్పడం ప్రేక్షకులను ఆకర్షించింది. కళాత్మక నైపుణ్యం, ఉత్సాహభరితమైన వేడుకగా ఆర్ట్ స్కేప్-25 నిలిచింది. విద్యార్థులలో సాంస్కృతిక వారసత్వం, నృజనాత్మక వ్యక్తీకరణను ప్రోత్సహించడంలో గీతం యొక్క నిబద్ధతను చాటిచెప్పింది.

అల్ఫోర్స్ లో ఘనంగా ముందస్తు క్రిస్మస్ సంబరాలు

కరీంనగర్, డిసెంబర్ 24(భారతశక్తి ప్రతినిధి):

ఏనుక్రీస్తు బోధనలు విలువైనవని, స్ఫూర్తిదాయకమని అల్ఫోర్స్ విద్యాసంస్థల అధినేత డా.వి. సరోదర్ రెడ్డి అన్నారు. బుధవారం వావిలాలపల్లి లోని అల్ఫోర్స్ విద్యాసంస్థల కేంద్ర కార్యాలయంలో ముందస్తు క్రిస్మస్ సంబరాలు నిర్వహించారు. ముందుగా క్రిస్మస్ ప్రేమ, ఆప్యాయతకు నిర్వచనమని, సంతోషానికి ప్రతీకని గుర్తుచేసి ప్రాంగణంలో ఏర్పాటు చేసినటువంటి ఏనుక్రీస్తు చిత్రపటానికి జ్యోతిని వెలిగించి క్రైస్తవులకు క్రిస్మస్ శుభాకాంక్షలు తెలియజేశారు. బంధుమిత్రులతో ఈ పండుగను సైతం చాలా రెట్టింపు ఉత్సాహంతో జరపకోవడమే పండగలో మాధుర్యాన్ని ఇతరులకు తెలియజేస్తారని చెప్పారు.

ఏనుక్రీస్తు బోధించినటువంటి ప్రేమ, ఆప్యాయత, ఐక్యత, విధేయత, అనురాగం గుణాలన్నింటిని పెంపొందించుకోవాలని, మానవత్వంతో మెదిలి మానవజాతికి అండగా ఉండాలని అదేవిధంగా సమాజంలో చోటు చేసుకునేటువంటి అభివృద్ధి ప్రక్రియకు చేయూతనివ్వాలని చెప్పారు. ఏనుక్రీస్తు యొక్క బోధనలు ప్రపంచవ్యాప్తంగా అమలు చేయడం జరుగుతుందని చూపెట్టినటువంటి మార్గదర్శకాలను నేటికీ చక్కగా అమలుపరచడం వలన ఫలితాలు పొందుతున్నారని చెప్పారు.

కార్యక్రమంలో భాగంగా విద్యార్థుల ప్రదేశించినటువంటి ఏనుక్రీస్తు జన్మ వృత్తాంతం చాలా ఆలోచింపజేసింది. రంగనాన్ని క్రిస్మస్



టీలతో శాంతా క్లాస్ ఆకనాలతో చక్కగా అలంకరించి పండుగ వార్త మరణాన్ని రెట్టింపు చేశారు.

ఈ కార్యక్రమంలో వివిధ పాఠశాలల, కళాశాలల ప్రిన్సిపాల్స్, ఉపాధ్యాయులు, తల్లిదండ్రులు విద్యార్థులు పాల్గొన్నారు.

ప్రాటోకాల్ పాటించని అధికారులపై చర్యలు తీసుకోండి జిల్లా కలెక్టర్ కు ఫిర్యాదు చేసిన కాంగ్రెస్ నాయకులు

కరీంనగర్, డిసెంబర్ 24 (భారతశక్తి ప్రతినిధి):

ప్రభుత్వ కార్యక్రమాలలో ప్రోటోకాల్ పాటించని అధికారులపై చర్యలు తీసుకోవాలని జిల్లా గ్రంథాలయ చైర్మన్ సత్య మల్లేష్ , జిల్లా కాంగ్రెస్ ఎస్సీ సెల్ అధ్యక్షులు కొరివి అరుణ్ కుమార్ కరీంనగర్ జిల్లా కలెక్టర్ వమేలాకి ఫిర్యాదు చేశారు. ఈ సందర్భంగా వారు మాట్లాడుతూ కరీంనగర్ సి.ఎస్.ఐ ప్రాంగణంలో క్రిస్మస్ వేడుకలు ఘనంగా జిల్లా యంత్రాంగం ఆధ్వర్యంలో నిర్వహించబడ్డాయని, మంత్రులు, ఎమ్మెల్యేలు, ప్రజాప్రతినిధులు, నగర ప్రతినిధులను కలుపుకొని సంబంధిత అధికారులు కార్యక్రమాన్ని సమన్వయం చేసే ప్రయత్నం చేసారని చెప్పారు. మానకొండూర్ ఎమ్మెల్యే కవ్వంపల్లి సత్యనారాయణ ఫోటోను పూర్తిగా విస్మరించారని అన్నారు. మొదటిసారి కాదని ఇటీవల సన్న బియ్యం పంపిణీ కార్యక్రమంలో (7వ వార్డు) నియోజకవర్గం అయినప్పటికీ అధికారిక ఫోటోలు, సమాచారంలో పొందుపరచలేదని గుర్తు చేశారు. ప్రజాస్వామ్య వ్యవస్థలో ప్రజలచే ఎన్నుకోబడిన ప్రతినిధులకు తగిన గౌరవం, గుర్తింపు ఇవ్వడం అత్యంత అవసరం అని, భవిష్యత్తులో



ఇటువంటి సంఘటనలు పునరావృతం కాకుండా జిల్లా కలెక్టర్ తగు చర్యలు తీసుకోవాలని, దీనికి బాధ్యులైన అధికారులపై చర్యలు తీసుకోవాలని ఆయన కోరారు. ఈ కార్యక్రమంలో కాంగ్రెస్ నాయకులు మామిడి అనిల్, జీడి రమేష్, సముద్రాల లక్ష్మణ్, జంజంపల్లి వివేక్, గొట్టే బాబు, కనకం విద్యాసాగర్, యూత్ కాంగ్రెస్ నాయకులు మణికంఠ, తదితరులు పాల్గొన్నారు.

సర్పంచ్ పదవి కాదు...మీ ఊరి బాధ్యత...

ప్రభుత్వ మెడలు వంచి గ్రామాలకు నిధులొచ్చేదాకా పోరాడతాం

పార్టీ గుర్తుతో ఎన్నికలైతే కాంగ్రెస్ పార్టీకి ఒక్కసీటు రాదు

సర్పంచ్, ఉప సర్పంచ్, వార్డు సభ్యుల ఆత్మీయ సన్మానంలో కేంద్ర మంత్రి బండి స్రంజయ్

కరీంనగర్, డిసెంబర్ 24(భారతశక్తి ప్రతినిధి):

రాబోయే నెల రోజుల్లో రాష్ట్రంలోని పంచాయతీలన్నింటికీ రాష్ట్ర ప్రభుత్వం నిధులను మంజూరు చేయాలని కేంద్ర హోంశాఖ సహాయ మంత్రి బండి స్రంజయ్ కుమార్ డిమాండ్ చేశారు. లేనిపక్షంలో రాష్ట్రంలోని సర్పంచులు, ఉప సర్పంచులు, వార్డు సభ్యులతో కలిసి హైదరాబాద్ లో పరేడ్ నిర్వహిస్తామని హెచ్చరించారు. నిధుల మంజూరు తరువాత ఎంపీటీసీ, జడ్పీటీసీ, మున్సిపల్ ఎన్నికలు నిర్వహించాలని డిమాండ్ చేశారు. ఎన్నికల కోడ్ సాకుతో నిధుల విడుదలలో జాప్యం చేస్తే ప్రభుత్వ మెడలు వంచేందుకు పెద్ద ఎత్తున పోరాటాలు చేస్తామని అల్లిమేటం జారీచేశారు. కరీంనగర్ పార్లమెంట్ పరిధిలో బీజేపీ సర్పంచులను గెలిపించిన గ్రామాలను అభివృద్ధి చేసి ఆదర్శంగా తీర్చిదిద్దతామని హామీఇచ్చారు. బుధవారం నగరంలోని రేకుర్తిలో బీజేపీ ఆధ్వర్యంలో నూతనంగా ఎన్నికైన సర్పంచ్, ఉప సర్పంచ్, వార్డు సభ్యుల సన్మాన కార్యక్రమం నిర్వహించారు. కేంద్ర మంత్రి బండి స్రంజయ్ కుమార్ హాజరై వారిని ఆత్మీయంగా సన్మానించారు. ఈ సందర్భంగా మంత్రి మాట్లాడుతూ సర్పంచ్ గిరి చేయాలంటే ఉప సర్పంచ్, వార్డు సభ్యుల సహకారం తప్పనిసరి. ఈ ముగ్గురు కలిసి ఉంటేనే గ్రామాభివృద్ధి సాధ్యమవుతుందన్నారు.

మీ గెలుపు కోసం కుటుంబ సభ్యులతోపాటు కార్యకర్తలు, సీనియర్ నాయకులు అంతా కలిసి క్రుపి చేశారు. వీళ్లందరి క్రుపిపల్లె 108 మంది సర్పంచులను బీజేపీ మద్దతు గెలిచారని గుర్తుచేశారు.

సర్పంచ్ పదవి కాదు...బాధ్యత

సర్పంచ్, ఉప సర్పంచ్ అంటే పదవి కాదు. ప్రజలు మికిచ్చిన బాధ్యత మాత్రమేనని గుర్తుంచుకోవాలి. ప్రజలకు ఆపదాస్తే, కష్టమొస్తే ఆదుకునే తండ్రి బాధ్యత సర్పంచ్ లదే.

డాక్టర్లు, అధికారులతో సత్సంబంధాలు పెంచుకోవాలి. మీ గ్రామ ప్రజలకు ఏ సమస్య వచ్చినా పరిష్కారానికి ముందుండాలి. చిరునవ్వుతో పలకరించడమే కాకుండా నడక, నడతలో మంచి తనం ఉండాలి. బీజేపీ గ్రామ సర్పంచ్ అంటే? ఇతర గ్రామాల సర్పంచులు, ప్రజా ప్రతినిధులు ఆదర్శంగా తీసుకునేలా వ్యవహరించాలి. బానిజం చేయాలని చూస్తే ప్రజల్లో వ్యతిరేకత మొదలైనట్లైనా గుర్తుంచుకోవాలని సూచించారు.



అడ్డగోలు హామిలిస్తే

గ్రామాల్లో అడ్డగోలు హామిలిస్తే ఇబ్బందుల్లో పడతారనీ, గ్రామాల్లో మొదట చిన్న చిన్న సమస్యల పరిష్కారానికి ప్రాధాన్యతనివ్వాలి. గత రెండేళ్ల కాలంలో రాష్ట్ర ప్రభుత్వం

గ్రామాలకు సయ్యాపైనే ఇయ్యలే. రాబోయే కాలంలో నిధులిస్తుందనే నమ్మకం కూడా లేదు. అంతో ఇంతో నిధులిచ్చి గ్రామాల్లో అభివృద్ధి పనులు చేసేది కేంద్రమేనన్నారు. పార్టీ గుర్తుతో ఎన్నికల్లోకి వెళితే కాంగ్రెస్ పార్టీకి ఒక్క సీటు కూడా వచ్చే పరిస్థితి లేదు. ఈ విషయం తెలిసి పార్టీ గుర్తులతో సంబంధం లేకుండా పంచాయతీ ఎన్నికలు నిర్వహించి గెలిచిన వాళ్లంతా కాంగ్రెస్ కోసం గంప కింద కమ్మేస్తోందని విమర్శించారు.

బీజేపీ సర్పంచ్ లు ఆదర్శంగా నిలవాలి బీజేపీ సర్పంచులను 108 గ్రామాల అభివృద్ధికి నా మొదటి ప్రాధాన్యత. ఇతర గ్రామాలకు ఆదర్శంగా ఆయా గ్రామాలను తీర్చిదిద్దతా. ఎంపీ లాడ్స్ తోపాటు సీఎస్సార్ ఫండ్స్ తీసుకొస్తా. ప్రతి గ్రామంలో ఒక వాటర్ ఫ్లాంట్ ఇవ్వడానికి ప్రయత్నిస్తా. ప్రతి స్కూల్ లో టాయిలెట్లను నిర్మిస్తాం. ప్రతి గ్రామంలో విద్య, వైద్యం నా తొలి ప్రాధాన్యత. అతి త్వరలో 9వ తరగతి చదివే విద్యార్థులకు సర్పంచ్, ఉప సర్పంచ్

ఆధ్వర్యంలో సైకిళ్లను పంపిణీ చేయిస్తా. పైవేట్ అనుపత్రుల్లో లేని పరికరాలను కూడా కరీంనగర్, వేములవాడ, హుజూరాబాద్, హుస్సాబాద్, జమ్మికుంట ప్రభుత్వ అనుపత్రుల్లో అందజేసిన. ఇకపై బీజేపీ సర్పంచ్ లు గెలిచిన గ్రామాల్లోని ప్రాథమిక ఆరోగ్య కేంద్రాల్లో మౌలిక సదుపాయాల కోసం అవసరమైన మెడికల్ ఎక్స్ప్రెస్ మెంట్స్

ను అందిస్తానని హామీఇచ్చారు.

ప్రభుత్వానికి అల్లిమేటం జారీ

రాష్ట్ర ప్రభుత్వాన్ని కోరుతున్నా. మేం మెడికల్ ఎక్స్ప్రెస్ మెంట్స్ ను అందించేందుకు సిద్ధంగా ఉన్నా. అయితే తగిన సిబ్బందిని నియమించాలిని బాధ్యత ప్రభుత్వానిదే.

ప్రభుత్వానికి డెడ్ లైన్ ఇస్తున్నా. రాబోయే నెల రోజుల్లో గ్రామ పంచాయతీలకు నిధులు మంజూరు చేయాలి. ఎలక్షన్ కోడ్ రాక ముందే నిధులు రిలీజ్ చేయాలి. ఆ తరువాత ఎంపీటీసీ, జడ్పీటీసీ, మున్సిపల్ ఎన్నికల్లోకి వెళ్లాలని డిమాండ్ చేస్తున్నా. ఎన్నికల సాకుతో తప్పి?ంచుకోవాలనుకుంటే మాత్రం బీజేపీ పక్షాన తగిన గుణపాఠం చెబుతాం. కాంగ్రెస్ సర్కార్ ను నిద్రపోనివ్వం. ప్రభుత్వ మెడలు వంచి పంచాయతీలకు నిధులిచ్చేదాకా పోరాడతాం. గత కేసీఆర్ ప్రభుత్వం కేంద్ర నిధులను డ్రైవ్ట్ చేసి పంచాయతీలను సర్వనాశనం చేసింది. ఆ పరిస్థితి రుకాదదు, కేంద్ర నిధులతోపాటు రాష్ట్ర ప్రభుత్వం పంచాయతీలకు నిధులిచ్చేదాకా పోరాడతాం. ఈ విషయంలో బీజేపీతోపాటు కాంగ్రెస్, బీఆర్ఎస్ బలపర్చిన సర్పంచులు కూడా కలిసి రావాలని కోరుతున్నా. సర్కార్ మెడలు వంచి నిధులు తీసుకొచ్చే బాధ్యతను రామచంద్రరావు నాయకత్వంలో బీజేపీ తీసుకుంటుందన్నారు.

ఓడిపోయిన వాళ్లకు విజ్ఞప్తి

గెలిచిన వాళ్లే కాదు.. పార్టీ కోసం పోటీ చేసి ఓడిపోయిన నాయకులకు అభినందనలు చెబుతున్నా. పార్టీ బలపర్చిన అభ్యర్థులంతా గెలిపించుకునేందుకు పార్లమెంట్ కు వెళ్లకుండా అమిత్ షా నుండి అనుమతి తీసుకుని కరీంనగర్ లో మకాం వేసి ఏం చేశానో మికు తెలుసు. కొంత మంది కార్యకర్తలు పోటీ చేయాలంటే నామినేషన్ చేయడానికి కూడా పైనట్లైన పరిస్థితి. అయినా 500 పంచాయతీల్లో పోటీ చేసి బీజేపీ ఉనికి చాటారు. ఓడినప్పటికీ వాళ్ల ఆధ్వర్యంలో ఆయా గ్రామాల్లో అభివృద్ధి నిధులు వెచ్చిస్తానని మాట ఇచ్చారు. ఈ సమావేశంలో కరీంనగర్ బీజేపీ ఇంచార్జి మనోహర్ రెడ్డి, జిల్లా పార్టీ అధ్యక్షులు కృష్ణారెడ్డి, గోపి, జిల్లా ప్రధాన కార్యదర్శి తాల్లపెల్లి శ్రీనివాస్ గౌడ్ లు పాల్గొన్నారు.



‘దండోరా’ సెన్సార్ రిపోర్ట్..

15 మార్పులు సూచించిన బోర్డు

శివాజీ, నవదీప్, బిందు మాధవి, రాహుల్ శర్మ ముఖ్య ప్రధాన పాత్రల్లో నటించిన చిత్రం ‘దండోరా’ మురళీకాంత్ దర్శకత్వంలో రూపొందిన ఈ సినిమా డిసెంబర్ 25న ప్రేక్షకుల ముందుకు రానుంది. తాజాగా ఈ మూవీ సెన్సార్ పూర్తి చేసుకుంది. 2.16 గంటల నిడివితో ‘దండోరా’ ప్రేక్షకుల ముందుకు రానుంది. దీనికి యూ/ఏ సర్టిఫికేట్ జారీ చేసిన సెన్సార్ బోర్డు చిత్ర బృందానికి 15 మార్పులు సూచించింది. ఇందులో వాడిన కొన్ని అసభ్య పదాలను కచ్చితంగా తొలగించాలని ఆదేశించింది. అలాగే సినిమా ప్రారంభంలో వాయిస్ ఓవర్ తో ఇందులోని పాత్రలు కల్పితమని పేర్కొంటూ గమనిక ఇవ్వాలని సూచించింది. కొన్ని సన్నివేశాలను బ్లర్ చేయాలని ఆదేశించింది. విడుదల నేపథ్యంలో తాజాగా దర్శకుడు ఓ ఇంటర్వ్యూలో మాట్లాడుతూ.. మలయాళంలో ఎక్కువ కాన్సెన్సెస్ బేస్డ్ సినిమాలో ఉంటాయి. అలా మన దగ్గర ఎందుకు రావనే ఆలోచనల్లో నుంచి ఈ కథ రాసుకున్నట్లు తెలిపారు. “అందరూ టీజర్, పాటలు చూసి దీన్ని ‘బలగం’తో పోలుస్తున్నారు. నిజానికి దానికి, దీనికి ఏ పోలిక లేదు. వ్యక్తి చనిపోయిన తర్వాత నుంచి ఆ శవాన్ని ఖననం చేసేవరకు ఈ కథ ఉంటుంది. ఆ శవాన్ని పూడ్చినీయకుండా ఓ ఊరి వాళ్లు ఎందుకు అడ్డుకున్నారు? అనలు ఆ ఊరి సమస్య ఏంటి? దానికి పరిష్కారం దొరికిందా? లేదా? అనే అంశాలతో దీన్ని రూపొందించాం” అని చెప్పారు.

నాని ‘ది ప్యారడైజ్’లో హీరోయిన్ ఫిక్స్!



వైవిధ్యమైన కథలు ఎంచుకుంటూ వరుస విజయాలను తన ఖాతాలో వేసుకుంటున్నారు హీరో నాని. ఆయన ప్రధాన పాత్రల్లో శ్రీకాంత్ ఓడెల తెరకెక్కిస్తున్న చిత్రం ‘ది ప్యారడైజ్’. ఈ సినిమాలో నాని సరసన కయూదు లోహర్ నటించనున్నట్లు వార్తలు వస్తోన్న విషయం తెలిసిందే. ఇప్పుడీ వార్తలకు మరింత బలం చేకూరుస్తూ కయూదు ఓ వీడియో షేర్ చేశారు. తన ఇన్స్టాలో ‘ది ప్యారడైజ్’ గ్రింప్స్ ను షేర్ చేస్తూ హార్డ్ ఎమోషనలను జోడించారు. దీంతో నాని సరసన ఈ భామ ఖరారైనట్లు తెలుస్తోంది. ఇప్పటికే సినిమా షూటింగ్ లో కూడా కయూదు జాయిన్ అయినట్లు తెలుస్తోంది. ఆమెపై కొన్ని కీలక సన్నివేశాలు చిత్రీకరించారని సమాచారం. త్వరలోనే అధికారికంగా ప్రకటించే అవకాశం ఉంది. విజయవంతమైన ‘దసరా’ తర్వాత కథానాయకుడు నాని దర్శకుడు శ్రీకాంత్ ఓడెల కాంబినేషన్ లో రానున్న చిత్రమిది. తిరుగుబాటు, నాయకత్వంతో పాటు తల్లికొడుకుల అనుబంధం కథకు కీలకంగా నిలవనున్నట్లు ఇప్పటివరకూ విడుదలైన ప్రచార చిత్రాలు చూస్తే అర్థమవుతుంది. ఇందులో నాని ‘జడల్’ పాత్రలో కనిపించనున్నారు. మోహన్ బాబు విలన్ గా శికంజ మాలికే పాత్రలో నటిస్తున్నారు. ఇక ‘రిటర్న్స్ ఆఫ్ ది డ్రాగన్’ సినిమాతో కయూదు లోహర్ తెలుగు ప్రేక్షకులనూ అలరించారు. ప్రస్తుతం ఈమె విశ్వక్ సేన్ సరసన ‘ఫంకి’ లోనూ నటిస్తున్నారు.



దిట్టిటిలోకి బాహుబలి: ది ఎపిక్

దర్శకద్వీరుడు రాజమౌళి తెరకెక్కించిన అద్భుత మూవీ బాహుబలి. రెండు భాగాలుగా వచ్చిన ఈ మూవీ తెలుగు సినిమా స్థాయిని ప్రపంచానికి చూపింది. ఆ తర్వాత రెండు భాగాలు కలిపి పదేళ్ల తర్వాత బాహుబలి: ది ఎపిక్ పేరుతో ఇటీవల ప్రేక్షకుల ముందుకు వచ్చిన సంగతి తెలిసిందే. అక్టోబర్ 31న బాహుబలి: ది ఎపిక్ విడుదలైన విషయం తెలిసిందే. రెండు భాగాల్లో సుమారు 90 నిమిషాలకు పైగా సన్నివేశాలను తొలగించి థియేటర్లలో విడుదల చేశారు. ఇక రిరీల్

జోనూ ఈ మూవీ రికార్డులు తిరగరాసింది. రిరీల్ జోలో అత్యధిక ఓపెనింగ్స్ సాధించిన చిత్రంగా నిలిచింది. మొదటి రోజు దేశ వ్యాప్తంగా రూ.9.25 కోట్లు వసూలు చేసినట్లు సినీ వర్గాలు తెలిపాయి. ప్రపంచ వ్యాప్తంగా మొత్తం రూ.18 కోట్లు కలెక్ట్ చేసినట్లు సమాచారం. ఇప్పుడీ చిత్రం ఓటీటీలోకి రానుంది. నెట్ ఫ్లిక్స్ వేదికగా డిసెంబర్ 25 నుంచి స్ట్రీమింగ్ కానుంది. రిరీల్ జోలో తొలగించిన సన్నివేశాలు ఇప్పుడు ఓటీటీలో యాడ్ చేస్తారేమో అని ఫ్యాన్స్ భావిస్తున్నారు.




శివాజీ పాలిష్డ్ గా చెప్పలేదు



నటుడు శివాజీ హీరోయిన్ల వస్త్రధారణ పై చేసిన కామెంట్లపై హాట్ హాట్ గా చర్చ జరుగుతోంది. ఏకంగా ఆయనకు మహిళా కమిషన్ నోటీసులు జారీ చేసింది. ఈ తరుణంలో నటి కరాటే కల్యాణి ఆయనకు అండగా నిలిచింది. శివాజీ.. అన్నగా, తండ్రిగా ఆలోచించి మంచి ఉద్దేశంతోనే ఆ మాటలన్నారని ఆమె సమర్థించారు. సినిమా ఫంక్షన్లకు అర్హనగ్నంగా రావడం వల్ల సమాజంలో సంస్కృతి దెబ్బ తింటుందని, పిల్లలు వాటిని చూసి పాదయ్యే అవకాశం ఉందని కల్యాణి ఆందోళన వ్యక్తం చేశారు. శివాజీ పాలిష్డ్ గా చెప్పలేకపోయి ఉండొచ్చు కానీ, ఆయన చెప్పిన

పాయింట్ లో నిజం ఉందన్నారు. ముఖ్యంగా నటి అనసూయ, సింగర్ చిన్మయిల స్పందనపై కల్యాణి ఘాటుగా స్పందించారు. “నా శరీరం నా ఇష్టం” అనడం సరికాదని, పబ్లిక్ ఫంక్షన్లకు వచ్చేటప్పుడు పద్ధతిగా ఉండాలని హితవు పలికారు. “అనసూయ గారు.. మీకు ఇద్దరు కొడుకులు ఉన్నారు కదా, రేపు వారు అసభ్యంగా దుస్తులు ధరించే అమ్మాయిలతో తిరిగితే మీకు ఇష్టమేనా?” అంటూ సూటిగా ప్రశ్నించారు. కేవలం పావులారితే కోసమే కొందరు ఈ విషయాన్ని రాద్ధాంతం చేస్తున్నారని అన్నారు.



అలా ఏడ్చిన వారంతా ఇప్పుడు మౌనంగా ఉన్నారు: ధురంధర్ దర్శకుడి పోస్ట్



ఇటీవల ప్రేక్షకుల ముందుకు వచ్చి సూపర్ హిట్ ను సొంతం చేసుకుంది ‘ధురంధర్’. ఎంతోమంది ప్రశంసలు అందుకుంటోన్న ఈ సినిమాపై మొదటి వారంలో కొందరు విమర్శలు చేశారు. తాజాగా దర్శకుడు ఆదిత్యధర్ వాటిపై స్పందించారు. ఈ సినిమాకు వస్తున్న వన్నీ కార్పొరేట్ బుకింగ్స్ మాత్రమేనంటూ కొందరు పెట్టిన పోస్ట్ లపై ఆదిత్య తన ఇన్స్టా వేదికగా ఇప్పుడు సమాధానమిచ్చారు. విడుదలైన మొదటి రోజు నుంచే భారీ కలెక్షన్లను సొంతం చేసుకున్న ‘ధురంధర్’ ఇప్పటికీ ఆ జోరు కొనసాగుతోంది. బాలీవుడ్ లో ఈ ఏడాది అత్యధిక వసూళ్లు సాధించిన చిత్రాల జాబితాలో ముందు వరుసలో నిలిచింది. దీనికి

సంబంధించిన పోస్ట్ ను షేర్ చేసిన దర్శకుడు విమర్శకులకు కొంటర్ ఇచ్చారు. “ధురంధర్ సాధించిన అత్యుత్తమ విజయం ఏంటంటే.. ఈ సినిమాకు వచ్చిన ప్రతి టికెట్ ఆర్థానికీగా కొన్నదే. విడుదలైన సమయంలో కార్పొరేట్ బుకింగ్స్ (భాక్సాఫీసు సంబంధ కోసం ఉద్దేశపూర్వకంగా పెద్ద ఎత్తున టికెట్ల బుకింగ్స్ చేయడం) అని ఏడ్చిన వారంతా ఇప్పుడు అకస్మాత్తుగా మౌనం వహిస్తున్నారు. భారతీయ సినీ రంగంలో ఈ సినిమా చిరస్థాయిగా నిలిచిపోతుంది. దేశంపై ఉన్న ప్రేమకు ‘ధురంధర్’ నిదర్శనం” అని పేర్కొన్నారు. మరోవైపు ‘ధురంధర్ 2’ కోసం ప్రేక్షకులు అసక్తిగా ఎదురు చూస్తున్నారు. వచ్చే ఏడాది మార్చి 19న సీక్వెల్ ప్రేక్షకుల

ముందుకు రానుంది. అంతేకాదు, హిందీతో పాటు, దక్షిణాది భాషల్లోనూ ఈ సినిమాను విడుదల చేస్తున్నారు. సినీ విశ్లేషకుడు తరుణ్ ఆదర్శ్ ఈ మేరకు ఎక్స్ వేదికగా పోస్ట్ పెట్టారు. ప్రస్తుతం పార్ట్ 2 పోస్ట్ ప్రొడక్షన్ పనుల్లో ఉందని తెలిపారు. రణవీర్ సింగ్, మాధవన్, నంజయ్యదత్, అక్షయ్ ఖన్నా ప్రధాన పాత్రల్లో నటించిన ఈ సినిమా మూడో వారం కూడా హాస్ ఫుల్ కలెక్షన్లు సొంతం చేసుకుంటోంది. ఇప్పటి వరకూ ప్రపంచ వ్యాప్తంగా రూ.900 కోట్లకు (గ్రాస్) పైగా వసూళ్లు చేసినట్లు సినీ వర్గాల సమాచారం. ఈ వారంలోనే రూ.1000కోట్ల క్లబ్ లో చేరడం ఖాయమని అభిమానులు భావిస్తున్నారు.